

703- وہ اسلام قبول کرنا چاہتی ہے

سوال

میں دین اسلام کا بہت زیادہ اہتمام کرتی ہوں اب مجھے اسلام قبول کرنے کے لیے کیا کرنا ہوگا؟
میں ہمیشہ ہی ایسا دین تلاش کر رہی ہوں جس سے مجھے اللہ تعالیٰ کا قرب محسوس ہو جس طرح کہ اسلام میں پایا جاتا ہے میں آپ کی بے حد مشکور ہوں کہ آپ نے مجھے سوال کرنے کا موقع فراہم کیا۔

پسندیدہ جواب

عزیز و کریم سائلہ ہمیں بہت ہی خوشی ہوئی کہ آپ قبول اسلام کی رغبت رکھتی ہیں، اور یہی وہ دین ہے جو بندے کو توحید و عبادت کے ذریعہ بلا کسی واسطہ اپنے رب سے ملا سنا اور تعلق پیدا کرتا ہے جس سے بندے کے نفس میں اطمینان و سکون پیدا ہوتا ہے۔

اللہ تعالیٰ سے محبت و خوف و امید اور اس کے سامنے خضوع پر مشتمل یہ تعلق مخلوق کے لیے سعادت مندی کے حصول کا ذریعہ ہے، اور عبادت کا صحیح معنی بھی یہی ہے کہ جس میں دل کا عمل اور زبان سے اللہ تعالیٰ کا ذکر اور اعضاء کے عمل ایک ساتھ جمع ہو کر ایک بن جائے جس طرح کہ نماز روزہ اور تلاوت قرآن مجید وغیرہ ہے جس کا اثر آپ خود بھی ان شاء اللہ تعالیٰ اپنے آپ پر دیکھیں گی۔

اس میں کوئی شک نہیں کہ جہاں تک آپ پہنچی ہیں ان شاء اللہ وہ دو چیزوں عقل صحیح اور اللہ تعالیٰ کی توفیق کا نتیجہ ہے۔

اور رہا مسئلہ قبول اسلام کا تو یہ بہت ہی آسان اور سہل سا کام ہے کہ آپ اپنی زبان سے یہ الفاظ کہیں تو اسلام میں داخل ہو جائیں گی (أشهد أن لا إله إلا الله وأشهد أن محمداً رسول الله) میں گواہی دیتی ہوں کہ اللہ تعالیٰ کے علاوہ کوئی اور معبود برحق نہیں اور میں گواہی دیتی ہوں کہ محمد صلی اللہ علیہ وسلم اللہ تعالیٰ کے سچے رسول ہیں۔

اس کے علاوہ باقی تفصیل آپ کو مندرجہ ذیل سوالات کے جوابات پڑھنے سے حاصل ہو جائے گی (114) اور (179) اور (378)

ہم آخر میں آپ کو اسلامی بہن ہونے کی بنا پر خوش آمدید اور مر جاکستے ہیں، اور ہم ہر وقت آپ کی ہر ممکن مدد و تعاون کرنے کے لیے مستعد و تیار ہیں، اور اللہ تعالیٰ سے دعا گو ہیں کہ وہ آپ پر اپنی نعمتوں کو مل کرے اور آپ کو حق پر ثابت قدم رکھے۔

اور اللہ تعالیٰ ہی سیدھے راہ کی راہنمائی کرنے والا ہے۔

واللہ اعلم۔